

Awromotoweloేశaraba klub / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 23 январа, 2025

Awromotoweloేశaraba klub / satiriki hekaýa

AWTOMOTOWELOEŞARABA KLUB

Obamyzyň merkezinde ullakan klub gurdular. Oňa Beňňi bagşy diýen birini müdir edip bellediler. Ol derrew aýalyny tam süpüriji we ejesini pol ýuwujy edip buýrukdan geçirtdi. Garry enesine haly kružogyna ýolbaşçylyk edýär diýip aýlyk berdi. Gaýyn enesine bolsa balet kružogynyň baletmeýsteri diýip hak ýazdy. Gyzlaryna-da klubdan iş tapdy. Öýündäki köne-küşül zatlaryny kluba getirdip, ölkäni öwreniş muzeýi diýip atlandyrdy-da pul alyberdi.

Klubyň ähli puly jübä girip dursa, onuň eýesini öz gününe goýjak gümany barmy, Beňňi bagşynyň gözleri bişen ülje ýaly gyzaryberdi. Derrewem "GAZ 24" kysymly, ýaşyl reňkli "Wolga" edindi.

– Näme üçin ýaşyl reňklisini edindiň? – diýip, biz Beňňä sowal berdik.

– Sebäbi meniň ýaşyl reňkli kostýumym bar – diýip, ol jogap berdi. – Onsoňam, bahar aýlary ala meýdanlar ýaşyl lybasa bürenende men gyz-gelinler bilen seýrana gitmeli ahyry – diýip Beňňi bagşy gülmän-yşman aýtdy.

Beňňi bagşynyň maşyn edinmegi onça geňem görülmedi. Sebäbi häzirki döwürfe öýsaýy birki maşyn bar. Ýöne weli, geň zady, öňki klubyň indi awtokluba öwrülmegidi.

– Näme üçin beýle bolýar?

– Sebäbi men maşyn edindim. Obadaky ýaşlara maşyn sürmäni öwretjek – diýip, Beňňi bagşy nasly agzyny paňkyldadyp gürlledi.

Emma öwreden zady bolmady. Özüne awtomobilden okadýar diýip hak ýazdy, agasyna şofýor diýip, pul töledi.

Günlerde bir gün Beñni bagşynyň ogly motosikl edindi. Indi awtoklub awtomata kluba öwrüldi. Oba ýaşlary motosikl sürmegi öwredýär diýlip, klub müdiriniň ogluna hak ýazylýardy.

Ine birden awtoklub üýtgäp, awtomoweloklub bolaýdy. Sebäbi müdiriň ogullarynyň biri welosiped edindi.

Awtotoweloklub ady hem uzak durmady'da awtoweloaraba klub bolaýdy. Çünki Beñni bagşynyň garry atasy mallaryna ot daşar ýaly galtak araba edinen eken.

– Oglum, men ýaramok, özümem dem gysmaly. Galtak arabany itmek maňa ýetmiş başden soň agyr düşýär. Maňa bir ýuwaşja eşek bilen rezin tigirlije bir araba alyp ber – diýip, goja Beñni bagşa aýdýar.

– Bor, atam. Onuň gürrüni bolmaz.

Şondan soň awtomotoweloarabaklub adyna "eşek" sözünden başky iki harp "eş" goşuldy we awtomotoweloçaraba klub boldy.

– Awtomotoweloçaraba klubda iş nähili gidýär?

Gep onuň adynda däl-de, edilýän işde diýmegiňiz mümkin.

Özüňiz pikir edop biliberiň-dä, ara "eşek" sözi goşular-da, heý, ol ýerde-de bir düzüwli zat bolarmy.

Gurbangylyç HYDYROW.

Satiriki hekaýalar